

تفسیر القرآن

مخلوقِ خدا پر

مہربان ہو جائیں





مخلوقِ خدا پر مہربان ہو جائیں

ارشادِ باری تعالیٰ ہے:

﴿وَسِعَتْ كُلَّ شَيْءٍ﴾ ترجمہ: اور میری رحمت ہر

چیز کو گھیرے ہوئے ہے۔ (پ9، الاعراف: 156)

تفسیر: خداوندِ قدوس کی صفات لامتناہی ہیں، مخلوق ان کا شمار نہیں کر سکتی۔ تمام شانوں کا علم صرف خدا کو ہے جبکہ قرآن و حدیث میں جتنی صفات مذکور ہیں وہ اہل علم جانتے ہیں اور ان کے علاوہ بہت سی شانوں پر اہل معرفت و اصحابِ باطن مطلع ہیں، لیکن کچھ صفات ایسی ہیں جن سے مسلمانوں کا بچہ بچہ واقف ہے جیسے اللہ تعالیٰ خالق ہے، رازق ہے، مالک ہے، پالنے والا ہے، زندگی موت دینے والا ہے۔

ان مشہور صفات میں سے اللہ تعالیٰ کی شانِ رحمت بھی ہے کہ ہمارا پاک پروردگار رحمن و رحیم یعنی نہایت مہربان، بہت رحمت والا ہے۔ یہ دونوں صفات مخلوق کی زبانوں پر اس قدر جاری ہیں کہ مسلمان کو ہر اچھے کام سے پہلے بسم اللہ شریف پڑھنے کا حکم ہے اور بسم اللہ میں اللہ تعالیٰ کی یہی دو صفات یعنی رحمن و رحیم کا ذکر ہے، یونہی ہر نماز میں سورہ فاتحہ

مفتی محمد قاسم عطارؒ

پڑھنے کا حکم ہے اور سورہ فاتحہ کے شروع میں ان دو صفات کا ذکر موجود ہے۔ اس کے علاوہ قرآن مجید میں اللہ تعالیٰ نے اپنی رحمت کی صفت بہت کثرت سے مختلف انداز میں بیان فرمائی ہے، چنانچہ ایک جگہ فرمایا: ﴿يَبْدَأُ بِيَّ اَنَا الْعَفْوُ الرَّحِيمُ﴾ ترجمہ: میرے بندوں کو خبر دو کہ بیشک میں ہی بخشنے والا مہربان ہوں۔ (پ14، الحجر: 49) دوسری جگہ فرمایا: ﴿وَسِعَتْ كُلَّ شَيْءٍ﴾ ترجمہ: اور میری رحمت ہر چیز کو گھیرے ہوئے ہے۔ (پ9، الاعراف: 156) اور تیسری جگہ فرمایا: ﴿قُلْ لِيُعَادِيَ الَّذِينَ اسْرَفُوا عَلَىٰ اَنْفُسِهِمْ لَا تَقْنَطُوا مِنْ رَحْمَةِ اللّٰهِ اِنَّ اللّٰهَ يَغْفِرُ الذُّنُوبَ جَمِيعًا اِنَّهٗ هُوَ الْعَفْوُ الرَّحِيمُ﴾ ترجمہ: تم فرماؤ: اے میرے وہ بندو جنہوں نے اپنی جانوں پر زیادتی کی! اللہ کی رحمت سے مایوس نہ ہونا، بیشک اللہ سب گناہ بخش دیتا ہے، بیشک وہی بخشنے والا مہربان ہے۔ (پ24، الزمر: 53)

شانِ رحمت اللہ تعالیٰ کو اس قدر محبوب ہے کہ اس نے اپنے حبیب، حضور سید العالمین، محمد رسول اللہ صلی اللہ علیہ وآلہ وسلم کو جو شانیں عطا فرمائیں ان میں نہایت نمایاں، شانِ رحمت

ہے چنانچہ فرمایا: ﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾ ترجمہ: اور ہم نے تمہیں تمام جہانوں کیلئے رحمت بنا کر ہی بھیجا۔ (پ17، الانبیاء: 107) اسی شانِ رسالت کو دوسری جگہ ایک اور خوبصورت انداز میں یوں بیان فرمایا: ﴿لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ﴾ ترجمہ: بیشک تمہارے پاس تم میں سے وہ عظیم رسول تشریف لے آئے جن پر تمہارا مشقت میں پڑنا بہت بھاری گزرتا ہے، وہ تمہاری بھلائی کے نہایت چاہنے والے، مسلمانوں پر بہت مہربان، رحمت فرمانے والے ہیں۔ (پ11، التوبہ: 128)

خدا کا پیارا کلام قرآن مجید بھی رحمت کی صورت میں تشریف لایا، چنانچہ فرمایا: ﴿يَا أَيُّهَا النَّاسُ قَدْ جَاءَكُمْ مَوْعِظَةٌ مِّن رَّبِّكُمْ وَشِفَاءٌ لِّمَا فِي الصُّدُورِ وَهُدًى وَرَحْمَةٌ لِّلْمُؤْمِنِينَ﴾ ترجمہ: اے لوگو! تمہارے پاس تمہارے رب کی طرف سے نصیحت اور دلوں کی شفا اور مومنوں کیلئے ہدایت اور رحمت آگئی۔ (پ11، یونس: 57)

نبی کریم صلی اللہ علیہ وآلہ وسلم کو رحمت و رافت کا پیکر بنا کر اللہ تعالیٰ نے خود محبوب کریم صلی اللہ علیہ وآلہ وسلم سے فرمایا کہ آپ کے اخلاق کی عظمت، طبیعت کی خوبی، مزاج کی نرمی، شفقت کی فراوانی، عفو و درگزر کی خو، حلم و تحمل کی خصلت سب فضل و رحمت خداوندی کا نتیجہ ہیں۔ اسی رب کریم نے اپنے رسول صلی اللہ علیہ وآلہ وسلم کو شفیق و کریم اور رءوف و رحیم بنایا، چنانچہ فرمایا: ﴿فِيمَا رَحِمَهُ مِنَ اللَّهِ لَدُنْتُمْ لَهُمْ وَكُنْتُمْ قَطًّا عَدِيظَ الْقَلْبِ لَا نَقْضُوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ﴾ ترجمہ: تو اے حبیب! اللہ کی کتنی بڑی مہربانی ہے کہ آپ ان کے لئے نرم دل ہیں اور اگر آپ ٹرش مزاج، سخت دل ہوتے تو یہ لوگ ضرور آپ کے پاس سے بھاگ جاتے تو آپ ان کو معاف فرماتے رہو اور ان کی مغفرت کی دعا کرتے رہو اور کاموں میں ان سے مشورہ لیتے رہو۔ (پ4، آل عمران: 159)

حضرت خاتم النبیین، رحمۃ اللعالمین صلی اللہ علیہ وآلہ وسلم خدا کی وہ رحمت و نعمت بن کر تشریف لائے کہ جس کے ذریعے اللہ تعالیٰ نے دشمنوں کو دوست بنا دیا، دلوں کی نفرتوں کو مٹا دیا، روٹھے ہوؤں کو منادیا، پچھڑوں کو ملا دیا، خون کے پیاسوں کو ایثار کا پیکر بنا دیا، جنگ و جدل کے خورگروں کو آپس میں بھائی بھائی میں تبدیل کر دیا، چنانچہ اللہ تعالیٰ نے فرمایا: ﴿وَإِذْ كَرَّوْنَا نَعْتَمْتَ اللَّهُ عَلَيْكُمْ إِذْ كُنْتُمْ أَعْدَاءً فَأَلْفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ

مابینہما
فیضانِ مدینہ | جولائی 2022ء

دکھائیں، کسی کو گالی نہ دیں، بہتان نہ لگائیں، غیبت نہ کریں، عیب تلاش نہ کریں، الفاظ و افعال سے دوسروں کو نہ ستائیں، شور شرابہ، گندگی، کھیل، عزت و ناموس پر حملہ وغیرہ کے ذریعے کسی کو تکلیف نہ دیں۔ مہربانی کا یہ درجہ فرض کا حکم رکھتا ہے، فرمان باری تعالیٰ ہے: ﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا كَسَبُوا فَسَخَّرْنَا لَهُم مَّا رَزَقْنَاهُمْ حَرْشًا وَاللَّهُ يَتَذَكَّرُ بِهِ نَبِيُّ رَبِّهِ أَلَسَ الْبُغْيَاءُ الَّذِينَ كَفَرُوا حَرْشًا لِّمَنْ كَفَرَ بِهِمْ وَأَلَسَ الْبُغْيَاءُ الَّذِينَ كَفَرُوا حَرْشًا لِّمَنْ كَفَرَ بِهِمْ﴾ (پ 22، الاحزاب: 58)

تمام کلام کا خلاصہ اور درس یہ ہے کہ جب ہمارا پاک پروردگار، رحمن و رحیم ہے، ہمارے پیارے نبی صلی اللہ علیہ والہ وسلم، رحمۃ للعالمین ہیں، ہمارا قرآن، منبعِ رحمت ہے، ہمارا دین، سراسر رحمت ہے، اسلام کی تعلیم رحمت ہے، ہمیں رحمت و شفقت کا حکم ہے تو آخر کیا وجہ ہے کہ یہ نرمی، شفقت، محبت، مہربانی، رحمت، رافت، کشادہ دلی، وسعتِ قلبی، عفو و درگزر، مسکراہٹ، خوش اخلاقی، ملنساری، دوسروں کا خیال رکھنا اور کسی کو تکلیف نہ دینے کے اعلیٰ اخلاقی اوصاف و عادات ہمارے معاشرے میں انتہائی نچلے درجے تک پہنچے ہوئے ہیں؟ آخر کیا وجہ ہے کہ ہمارے معاشرے میں نفرت، عداوت، سختی، شدت، غصہ، کینہ، حسد، چہرے کے بے جان تاثرات، کاٹ کھانے کو دوڑنے کا رویہ، شور شرابے سے پڑوسیوں کو تکلیف دینا، گلیوں میں اور سڑکوں پر دوسروں کے حقوق برباد کرنا، گھروں میں کشیدہ ماحول اور عام زندگی میں بیزاری عام ہے؟ آخر کیوں؟ آخر کیوں؟ اے کاش کہ ہم سچے مسلمان بن جائیں، اپنے مالکِ حقیقی عزوجل کی صفات کے انوار خود میں اتاریں، اپنے پیارے نبی صلی اللہ علیہ والہ وسلم کی سنتِ رحمت و رافت اپنالیں، اولیاءِ کرام رحمہم اللہ السلام کے دل کش اخلاق کی اتباع کریں، مخلوقِ خدا کا بھلا کریں اور دوسروں کا خیال رکھنا شروع کر دیں۔

امین بجاہ النبی الامین صلی اللہ علیہ والہ وسلم

مسکینوں کے ساتھ (اچھا سلوک کرو) اور لوگوں سے اچھی بات کہو۔ (پ 1، البقرہ: 83) محبت و شفقت کے رویے میں جہاں سب سے زیادہ کوتاہی ہوتی ہے (یعنی بیویوں کے بارے میں) وہاں اللہ تعالیٰ نے تاکید بھی سب سے زیادہ فرمائی ہے، چنانچہ فرمایا: ﴿وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ۝﴾ ترجمہ: اور بیویوں کے ساتھ اچھے طریقے سے گزر بسر کرو پھر اگر تمہیں وہ ناپسند ہوں تو ہو سکتا ہے کہ کوئی چیز تمہیں ناپسند ہو اور اللہ اس میں بہت بھلائی رکھ دے۔ (پ 4، النساء: 19) اور ایک جگہ فرمایا: ﴿فَإِنْ أَطَعْتُمْ بَلَغُوا عَلَيْكُمْ سَبِيلًا ۝﴾ ترجمہ: پھر اگر بیویاں تمہاری اطاعت کریں تو (اب) ان پر (زیادتی کرنے کا) راستہ تلاش نہ کرو۔ بیشک اللہ بہت بلند، بہت بڑا ہے۔ (پ 5، النساء: 34)

دوسروں کے لئے کس قدر رحمت بن کر رہیں اور آسانی و مہربانی کا خیال زندگی میں کس حد تک رکھا جائے، اس کا اندازہ قرآن مجید کی اس خوب صورت تعلیم سے لگائیں کہ زندگی کی عام مجلس و محفل کے متعلق فرمایا: ﴿يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا يَفْسَحِ اللَّهُ لَكُمْ ۝﴾ ترجمہ: اے ایمان والو! جب تم سے کہا جائے (کہ) مجلسوں میں جگہ کشادہ کرو تو جگہ کشادہ کر دو، اللہ تمہارے لئے جگہ کشادہ فرمائے گا۔ (پ 28، المجادلہ: 11) یعنی آپ کسی مجلس میں بیٹھے ہوں اور کوئی دوسرا شخص آجائے تو اس کے لئے جگہ کشادہ کر دیں، دوسروں کے لئے آسانی پیدا کرنے کا یہ معمولی سا کام بھی اللہ تعالیٰ کی بارگاہ میں اس قدر پسندیدہ ہے کہ فرمایا، تم دوسروں کے لئے جگہ کشادہ کرو، اللہ تعالیٰ تمہارے لئے جنت میں جگہ کشادہ فرما دے گا۔ اللہ اکبر و سبحان اللہ والحمد للہ علی فضلہ و کرہمہ ورحمتہ ورافتہ۔

مخلوقِ خدا پر مہربانی میں سب سے پہلا اور ضروری درجہ یہ ہے کہ انہیں بلاوجہ تکلیف نہ پہنچائی جائے، کسی کا دل نہ

ماہنامہ

فیضانِ مدینہ | جولائی 2022ء